



ရှုမည်

ရေဘေးသင့် စာနာမှု ကဗျာများ



စာပေချစ်သူများအဖွဲ့ - စာပေနှင့် ပရဟိတကွန်ရက်မှ
ဖိစဉ်ထုတ်ဝေသည်

၁၁/၁၀-၁၅

အမှာ စာ

ကျွန်တော်တို့ ၏ စာပေချစ်သူများ အဖွဲ့ စာပေနှင့် ပရဟိတကွန်ရက် ကို ၁၃၇၅ ခုနှစ်၊ 'ပြာသိုလပြည့် အမေနေ့'တွင် စတင်တည်ထောင်ခဲ့ပါသည်။ ။ အဖွဲ့၏ အဓိကရည်ရွယ်ချက်မှာ စာပေဖြင့်သော်လည်းကောင်း၊ ပရဟိတဖြင့်သော်လည်းကောင်း၊ စာပေပရဟိတ နှစ်မျိုးလုံးဖြင့်သော်လည်းကောင်း တိုင်းပြည်အတွက် စွမ်းနိုင်ရာဝန်ကို ထမ်းကြရန်ဖြစ်ပါသည်။ ။

စာပေချစ်သူများ အဖွဲ့ စတင်တည်ထောင်စဉ် သုံးနှစ်အတွင်း အဖွဲ့အနေဖြင့် စာအုပ်သုံးအုပ် ထုတ်ဝေခဲ့ပြီးဖြစ်သကဲ့သို့၊ လေးအုပ်မြောက် စုပေါင်းဝတ္ထုတိုစာအုပ်ထုတ်ဝေရန် စိုင်းပြင်းနေစဉ် မြန်မာနိုင်ငံ၏ ဝမ်းနည်းဖွယ်ရာ ရေ ဘေးကြီးနှင့် ကြုံတွေ့ခဲ့ရပါသည်။ ။

စာပေနှင့် ပရဟိတ ဟူသည့် အတိုင်း အများ ဒုက္ခရောက်နေချိန်တွင် ကူညီရေးများ လုပ်ကြဖို့ ဆုံးဖြတ်ခဲ့ကြပါသည်။ ။ လက်ရှိလုပ်နေသော ကိုယ်ပိုင်လုပ်ငန်းများ ရပ်နားခဲ့ကြပါသည်။ ။ ရေးဘေးသင့်ဒေသများကို အဖွဲ့အနေဖြင့် သွားရောက်ကူညီလှူဒါန်းနိုင်ရေး၊ အဖွဲ့ဝင်များကိုယ်တိုင် လှူဒါန်းခြင်း၊ နီးစပ်ရာအသိများ နှင့် အွန်လိုင်းမှ စေတနာရှင်များ ထံ အလှူခံခြင်းများကို အချိန်ပြည့် လုပ်ဆောင်ခဲ့ကြပါသည်။ ။ ပြင်ပလမ်းဘေးတွင် ငွေဖလားဖြင့် အလှူမခံခဲ့ကြ။

ထိုသို့ အဖွဲ့၏ လုံ့လအားထုတ်မှုများကြောင့် ပစ္စည်းအလှူရှင်များ ၊
ငွေကြေးအလှူရှင်များ များ စွာ ရရှိခဲ့ပါသည်။ ။ ထိုင်းနိုင်ငံ နွန်ထပူရီမှ
Metro စေတနာရှင်လူငယ် နာရေးကူညီမှုအသင်းနှင့်
မြန်မာနိုင်ငံတနင်္သာရီတိုင်းမှ အောက်ဖြူကျေးရွာ လူငယ်ပရဟိတအင်
အားစု၊ လာအိုနိုင်ငံရောက်မြန်မာများ ၊ စင်္ကာပူ နိုင်ငံရောက် မြန်မာများ
နှင့် ကနေဒါနိုင်ငံမှ အလှူရှင်များ ပါ စာပေချစ်သူများ အဖွဲ့ စာပေနှင့် ပ
ရဟိတကွန်ရက်နှင့် ပူးပေါင်းလာသောကြောင့် အင်အားတောင့်တင်း
လာခဲ့ပါသည်။ ။

အင်အားတောင့်လာသည့် အားလျော်စွာ -

၁။ ၈.၈.၂၀၁၅ ရက်နေ့တွင် မကွေးတိုင်းဒေသကြီး၊ သမ္ဗန်တင်
ကျေးရွာသို့ ပစ္စည်းနှင့် ငွေကြေး စုစုပေါင်းတန်ဖိုး သိန်းခြောက်ဆယ်နီး
ပါး လှူဒါန်းခဲ့ခြင်း။

၂။ ၂၀.၈.၂၀၁၅ ရက်နေ့တွင် စစ်ကိုင်းတိုင်းဒေသကြီး၊ ကနီမြို့
နယ်၊ ဝက်ချောင်းကလေးကျေးရွာသို့ စားနပ်ရိက္ခာ၊ ထူထောင်ရေး ပစ္စ
ည်းများ နှင့် ငွေကြေးများ စုစုပေါင်း သိန်းလေးဆယ်ကျော် လှူဒါန်းခဲ့ခြ
င်း။

၃။ ၂၃.၈.၂၀၁၅ ရက်နေ့တွင် စစ်ကိုင်းတိုင်းဒေသကြီး၊ ကန့်ဘ
လူ-ကောလင်းရေဘေးသင့်ဒေသထူထောင်ရေးအတွက် တစ်သိန်းကျပ်
ပေးပို့ လှူဒါန်းခဲ့ခြင်း။

၄။ ၁.၉.၂၀၁၅ ရက်နေ့တွင် ဂန့်ဂေါမြို့နယ်၊ ပြင်သာကျေးရွာသို့
စားနပ်ရိက္ခာ၊ အဝတ်ထည်များ စုစုပေါင် ခြောက်သိန်းဖိုးကျော်အား ကို
ဖိုးကျော် ကားဂိတ်မှ တစ်ဆင့် ကျေးရွာရှိလူများ ထံ ချိတ်ဆက် လှူဒါန်း
ခဲ့ခြင်း။

၅။ ၅.၉.၂၀၁၅ ရက်နေ့တွင် ဧရာဝတီတိုင်း၊ ကြံခင်းမြို့နယ်၊ ရေလယ်ကျွန်းပေါ်တွင် ပြိုပျက်သွားသောအိမ် ၃၇အိမ်တွက် အိမ်ရာပြန်လည် တည်ဆောက်နိုင်ရန် အိမ်ကွင်း ၃၇ကွင်းနှင့် သောက်သုံးစတီး ရေကန်ကြီးတစ်လုံး စုစုပေါင်း သိန်းလေးဆယ်ဝန်းကျင်အား ကိုယ်တိုင်ကိုယ်ကျ လှူဒါန်းခဲ့ခြင်းများ ပြုလုပ်ကူညီနိုင်ခဲ့ကြပါသည်။ ။

မူလတွင် ရေမကျမခြင်းအချိန်တွင်းသာကူကြမည်၊ ရေကျသွားလျှင် ကူညီရေးများ ရပ်ကြမည်ဟု သန္နိဋ္ဌာန် ပြုထားကြပါသည်။ ။ ကျွန်တော် ကိုယ်တိုင်ပင်

'ဘဝကိုလှူ

အားကိုလှူသည်

ပြည်သူရေဘေးကျနေလို့ ။

ငွေမရှိလည်း

လုံ့လဇွဲနဲ့

အမြဲနေ့ည ပါဝင်မည်။

ရေမကျမခြင်း

ဘဝနှင်း၍

ရှိရင်းအလုပ်တွေ စွန့်ခွာမည်။

ငါ၏ လုံ့လ

တစ်စွန်းတစ်စ

ဒုက္ခရောက်သူပျော်စေမည်။

အများ မျက်ရည်

ငါ့မျက်ရည်

မျှဝေကူ၍ နေပါမည်'

ဆိုသည့် 'ရေမကျမခြင်းကူပါမည်'ကဗျာကိုရေးသားကာ ရေဘေးကြုံသည် မှ ယခုစာအုပ်စီစဉ်နေသည် အချိန်အထိ ကိုယ့်စားဝတ်နေရေးလုပ်ငန်းများကို ရပ်တန့်ထားကာ ကူညီရေးအတွက် အလုပ်လုပ်ခဲ့ပါသည်။ ။ ဆိုလိုချင်သည် မှာ ယနေ့အချိန်တွင် ရေကျသွားပြီ ဖြစ်သော်လည်း ပြန်လည်ထူထောင်ရေးအတွက် ကူညီသူနည်းပါးနေသောကြောင့် စာပေချစ်သူများ အဖွဲ့ စာပေနှင့် ပရဟိတကွန်ရက် သည် ဆက်လက်ကူညီနေသေးကြောင်းပင် ဖြစ်ပါသည်။ ။

ရေဘေးသင့်ကာလသည် ဇူလိုင်မှ -စက်တင်ဘာတိုင် ကာလကြာလာသည် နှင့် မြန်မာနိုင်ငံသူ၊ နိုင်ငံသားများ အနေဖြင့် မလှူဒါန်းဖူးသူ၊ မကူညီဖူးသူ မရှိသလောက်ဖြစ်လာရာ၊ နိုင်ငံရပ်ရပ်လှူဒါန်းမှုများ အပြင် ထပ်မံလှူဒါန်းကြဖို့ အားနည်းလာကြ၍ အလှူခံမှုတစ်ခုတည်းဖြင့်ရပ်တည်၍ မရနိုင်တော့သောကြောင့် ပြန်လည်ထူထောင်ရေးရန်ပုံငွေများ ရရန် ဤ 'ရှိက်သံ ရေဘေးသင့်စာနာမှုကဗျာ များ ' စာအုပ်ကိုထုတ်ဝေလိုက်ခြင်း ဖြစ်ပါသည်။ ။

စာအုပ်ထုတ်ဝေရာတွင် ကဗျာများ အားဖြည့်ပေးကြသော စာပေပညာရှင်များ ၊ စာပေဝါသနာရှင်များ များ စွာတွေ့ရသည့် အတွက် အထူးပင်ဝမ်းသာဂုဏ်ယူ မိပါသည်။ ။ ကျေးဇူးလည်း အခါခါတင်မိပါသည်။ ။ ပေးပို့လာသည့် ကဗျာများ အားလုံးနီးပါး ပါဝင်နိုင်အောင် ကြိုးစားခဲ့သော်လည်း အချို့သောကဗျာရှင်များ ကျန်နေခဲ့သည် ကို နားလည်ပေးစေလိုပါသည်။ ။

ကာလ၊ ဒေသကို ကြည့်ရသည် အားလျော်စွာ အချိန်အားဖြင့် အမြန် စီစဉ်ထုတ်ဝေလိုက်ရသောကြောင့် အမှားအယွင်းများ စွာ ပါနေမည်ကို လည်း ဝန်ခံမိပါသည်။ ။ သမ္ဘာဝါရင့် ကဗျာဆရာ၊ ဆရာမများ လည်း ပါ ဝင်နေရာ ဤစာအုပ်ကြောင့် ဆရာ၊ ဆရာမများ ၏ ဂုဏ်ကိုထိခိုက်မည် ကိုလည်း စိုးရိမ်မိပါသည်။ ။ အကယ်၍ ထိခိုက်စေနိုင်သည့် အရာများ ၊ မှားယွင်းမှုများကိုတွေ့ရှိက စာနာသနားသောအားဖြင့် ခွင့်လွှတ်ပေးကြ စေလိုကြောင်း ရိုသေစွာတောင်းပန်အပ်ပါသည်။ ။ စာအုပ် တွင် ပုဂ္ဂိုလ်ရေးရာ ကဏ္ဍပိုင်းများကို ခွဲခြားခြင်းမျိုးမရှိ၊ ကလောင်စွဲ၊ ပုဂ္ဂိုလ်စွဲ၊ သမိုင်းစွဲများ မရှိ စာပေ ပရဟိတစိတ်ရှိသူများ အားလုံးကို အ စိမ်းအကျက်မရွေး ပါဝင်ခွင့်ပေးထားသောကြောင့် လည်း အဓိပတိပုဂ္ဂို လ်များ နှင့် ဝါသနာရှင်အဆင့်များကို ရောနှောစွာ တွေ့မြင်ရမည့် အတွက် အထူးမေတ္တာထားလျက် သည်းခံကြစေလိုပါသည်။ ။

စာအုပ်ဖြစ်မြောက်ရေးနှင့် ရေးဘေးကူညီမှုများ အတွက် ကဗျာများ ချီးမြှင့်ပေးကြပါသောဆရာ၊ ဆရာမများ ၊ အလှူငွေ ထည့်ပေးကြပါ သောအလှူရှင်များ ၊ အရာရာသည်းခံမှု၊ ယုံကြည်မှုများ ဖြင့် ပိုင်းဝန်းပံ့ပိုးကြပါသော စာပေချစ်သူများ အဖွဲ့မှ အဖွဲ့ဝင်များ ၊ မျက်နှာ ဖုံးအခမဲ့ ဒီဇိုင်းရေးဆွဲပေးသောဗဂျီလင်းဝဏ္ဏ၊ ကွန်ပျူတာအပြင်အဆင် အခမဲ့ပြုလုပ်ပေးပါသော မဝင်းဝင်းရွှေ ပုံရိပ်ရှင် ပုံနှိပ်တိုက်၊ စာပေချစ် သူများ အဖွဲ့နှင့် ပူးပေါင်းလျက် အလှူငွေများ ထည့်ပေးကြပါသော ထိုင်းနိုင်ငံ နွန်ထပူရီမှ Metro စေတနာရှင်လူငယ်များ နာရေးကူညီမှုအ သင်း၊ တနင်္သာရီတိုင်းဒေသကြီး အောက်ဖြူလူငယ်ပရဟိတအင်အားစု၊ လာအို နိုင်ငံရောက် မြန်မာများ ၊ ကနေဒါနိုင်ငံရောက် မြန်မာများ ၊ စင်ကာပူနိုင်ငံရောက် မြန်မာများ ၊ မြန်မာနိုင်ငံအတွင်းရှိ သီးခြားအလှူရှင်များအားလုံးကို အထူးကျေးဇူး တင် လေးစားပါကြောင်း မှတ်တမ်းတ

င်အပ်ပါသည်။

ဤစာအုပ်မှ ရသောငွေများအားလုံးကို ရေဘေးပြန်လည်ထူထောင်ရေး တစ်ခုတည်းကိုသာ အသုံးပြုသွားပါမည်။

ရေဘေးကျသူ၊ ဒုက္ခပူ၊ တွေ့ယူသနားညွှာ။

အများကိုငါ၊ ကိုယ်ချင်းစာ၊ ထူကာကူကြပါ။

စာပေချစ်သူ၊ စွမ်းအားကူ၊ အတူညီကြပါ။

ချစ်ခင်လေးစားတန်ဖိုးထားလျက်

ပီတိ(ပေကြီး)

(အထွေထွေတာဝန်ခံ)

စာပေချစ်သူများ အဖွဲ့

စာပေနှင့် ပရဟိတကွန်ရက်။

၉.၉.၂၀၁၅

အမောနာပြည့်တဲ့ ဝေဒနာရှင်

ပြည်မြန်မာ ဝေဒနာခ

ငတေမာ နေရာကျ

ငွေသပြာ ပဓာနမို့

ရသမျှအရာ အကုန်ထွင်

အဓမ္မသာ ခုံမင်။

အလှဝေခိုင်ပေါ

မြန်မာ့ရွှေမြိုင်တော

မွကြေမှိုဉ်မောရမည့်

ရှိသမျှ ပြောင်စင်

ဟင်းလင်းပြင်။

တစ်လျှောက်ဘဝမှာ ဖြင့်

မထောက်မဆ ညဉ့်အမွေကြောင့်

ကမောက်ကမ အသွင်တွေနဲ့
ကြောက်စရာ သည် ဖြစ်စဉ်
ပြည်သစ်အသွင် တောဝနေကတုံး
အဆီယစ်ညဉ့်ကြောင့် အမောတွေဖုံး။

ကိုရွှေမိုးမှာ
ခိုနေကိုးစရာ တောအလွှာမရှိတာကြောင့်
အမောနာပြည့်စွာ နီးရာဝင်၍
ခရီးသာနှင့် စုန်ကာဆင်းရတယ်
(ကွယ်) သင်းဖွဲ့စုရုံး...တဲ့ မှ
စာရင်းမဲ့ လူ့အမုန်း...။ ။

ခိုကိုးရာမဲ့ မိုးရေပေါက်များ ကိုယ်စားပြု ဖွဲ့သီပါသည် ။

မြေလတ်မင်းလွင်
၂၇-၈-၂၀၁၅။

ဂုဏ်သိက္ခာ

မိမိဂုဏ်ကို၊ မြင့်တင်လို၍
သူ့ကိုနှိမ့်ချ၊ မဆွေရဖြင့်
နိမ့်ကျစကား၊ ပုတ်ခတ်ငြားသော်
သူကားမနိမ့်၊ ကိုယ်သာနိမ့်လိမ့်။

မိမိဂုဏ်ကို၊ ထင်လင်းလို၍
သူ့ကိုပုတ်ခတ်
လုပ်ဇာတ်မျိုးစုံ၊ မီးနှယ်ပုံလည်း
သူ့ဂုဏ်မညှိုး၊ ကိုယ့်ဂုဏ်ညှိုးလိမ့်။

ဂုဏ်နှင့် သိက္ခာ၊ ဆိုသည်မှာ လျှင်
သပြာငွေကြေး၊ ပုံ၍ ပေးလျက်
ဈေးမှ ဝယ်ယူ မရနိုင်။

ဂုဏ်နှင့် သိက္ခာ၊ လိုချင်ပါ၍
လူတကာထံ၊ လက်ဖြန့်ခံလျက်
တောင်းပန်၍ လည်း မရနိုင်။

တကယ်ဆိုလျှင်
ကိုယ်ပြုမှုရာ၊ ကိုယ့်ဂုဏ်ပါတည့်
ကိုယ်ပြောဆိုရာ၊ ကိုယ့်သိက္ခာတည့်
ကာယ ဝစီ၊ မနော မည်သည့်
သုံးလီကံအား၊ ထိန်းချုပ်ငြား၍
ထားနိုင်သတိ၊ အမြဲရှိလျက်
ကောင်းသည့် အမှု၊ အစဉ်ပြုမှ
လူမှုဝန်းကျင် အလှဆင်။
လူ့ဂုဏ်သိက္ခာ မြင့်မည်ပင်။ ။

မြင်းမူ မောင်နိုင်မိုး
ရင်ခွင်မဂ္ဂဇင်း
၂၀၀၄ ခုနှစ် ဇန်နဝါရီလ

ဥတုရာသီ

တစ်တောလုံးညိုမှ
တစ်မြို့လုံးမှာ မိုးရွာခဲ့။

တစ်တောလုံးပြောင်
တစ်တောင်လုံး လင်းတဲ့ နှစ်မှ
မြို့တွင်းမှာ ပင်လယ်ဖြစ်
ရေနစ်သတဲ့ ။ ။

မောင်စိန်ဝင်း(ပုတီးကုန်း)

လှူကြစို့လား

ငွေတွင်းကနက်
အခပ်ခက်ကြ ပြည်သူတွေ။
ရေဘေးဆို ဆင်းကာ နင်းလေတော့
လဲရင်းပဲ သေမလိုလေ။
လဲနေကြသူ
သနားစရာလူတွေမို့
အားယူကာ အများကူညီလာစေဖို့

အများ သူငါ သင်ပါ ပါကြစို့
ကြည်ဖြူစွာ စေတနာထားကာပ
တတ်အားသမျှ ပေးလှူလေ၊
နှမ်းစေ့တွေများ တော့ ဆီဖြစ်သွား။
လဲရာမှ ထူ
ရပ်သောသူ လမ်းတူလျှောက်နိုင်ဖို့
အထောက်အကူများ စွာလိုရဲ့
စေတနာပိုကာ နည်းများ မဆို လှူကြစို့ရဲ့
ကြည်ဖြူစွာ သဒ္ဓါမိုးစွေကြလျှင်လ
မြန်မာလေ ပီသသွားပါလိမ့်
စာနာသနားကာ လှူကြစို့လား။ ။

ချစ်ပံသု

ရှင်တမ်းစာ (၅)

ကျွန်တော် လေးဖက်တွားတုန်း

ဗိုလ်ချုပ်တို့ လုပ်ကြံခံလိုက်ရတယ်
ပြည်တွင်းစစ်နဲ့ လွတ်လပ်ရေးဟာ
ခပ်ခါးခါးနှစ်ထပ်ဘိစကွတ်
သွေးညှို့နဲ့သင်းတဲ့ နိုင်ငံရေး
ကျည်ဆန်နဲ့ လုပ်ထားတဲ့ ပျော်ရွှင်မှု
ဒေဝါလီရယ် မီးလောင်ဖုံးရယ်
အခြေခံဥပဒေရယ် ပြီးတော့
ခွေးတွေ ခေါင်ပေါ်ရောက်တဲ့ အခါ
'များ လူခပ်သိမ်း ငြိမ်းချမ်းစေဖို့ '
နိုင်ငံတော်သီချင်းဟာ
ကြိုးပေးခံလိုက်ရ။ ။

သစ္စာနီ

ဣန္ဒြိယပေး ဂါထာ

တချို့တချို့သည်
ဆီဦးထောပတ်၊ လျှင်မပြတ်လည်း

ငတ်နေသူတွေ မြောက်မြားစွာ။

အသစ်ကျပ်ချွတ်၊ ထည်လဲဝတ်ကြား

အဝတ်မဲ့တွေ မြောက်မြားစွာ။

တိုက်တာအိုးအိမ်၊ နတ်စည်းစိမ်ကြား

အိမ်ခြေမဲ့တွေ မြောက်မြားစွာ။

တချို့များ

စားဝတ်နေမှု၊ ဂရုမထား

နတ်များ စီမံ၊ ပလီဖန်ကြောင့်

ရေကန်အသင့် ကြာအသင့်

ညောင်ရေလောင်းကြသူတွေနှင့်

ထောင်မြင်ရာစွန့်သူတွေနှင့် ။

ဥုံ... လာထား

ဂါထာပွားလိုက်ပြီ

ရေများ ရာ၌ ၊ မိုးသည်းခိုက်တွင်

တစ်ဖြုတ်တလေ၊ စောင့်မျှော်နေသည့်

နေပူထဲက၊ ဘဝများကို
အကျိုးလိုသော နတ်အပေါင်း
နတ်ဣဒ္ဓိဖြင့် သိစေကြောင်း။ ။

ဇော်မိုးဟန်(ငါးသိုင်းချောင်း)

တိုက်လေယာဉ်

တိမ်ထဲခဏဝင်ပုန်းပြီး ဗုံးကြဲဖို့ ပြန်ထွက်လာတော့
စစ်ကြီးပြီးသွားတာ အနှစ်ငါးဆယ်ရှိပြီ
'အန္တရာယ်ကင်းမဲ့ရန် အန္တရာယ်မကင်းတာဟာ
အန္တရာယ်ကင်းမဲ့ရန် မရှိတာထက် ပိုဆိုးတယ်'
ဆိုတဲ့ စစ်ကြီးပြီးသွားတာ အနှစ်ငါးဆယ်ရှိပြီ
တခြားကမ္ဘာကလာတဲ့ ဂြိုဟ်သားတစ်ယောက်လို
အားလုံးက ဝိုင်းလိမ်ကြတာပဲ။ ။

အောင်ဇေ
ရုပ်ရှင်ဇာတ်ဝင်ခန်းတစ်ခုမှ dialogue

နယုန်

မိုးပေါ်မော့

ခွေးတစ်ကောင်အူနေတယ်။

မျက်လုံးထဲ

မြက်ပင်တွေပေါက်လာတယ်။

မြက်ခင်းပေါ်

မြင်းတွေဝင်လာတယ်။

မြင်းတွေနောက်

ခွေးတစ်ကောင်ပြေးလိုက်နေတယ်။ ။

နရနီ

အင်းဝကိုဖြတ်သန်းခြင်း

အဆင်းလှသတဲ့

အင်းဝတဲ့ လား

ခရီးသွားကဗျာဆရာ

ငါ... ရောက်ချင်စိတ်စော

လွမ်းမောဝေဒနာ

ရင်ထဲမှာ ပါလာရဲ့ ။

ပဒေသရာဇ်

ဧကရာဇ်ရဲ့

ရွှေခေတ် ငွေခေတ်

အင်းဝခေတ်နေပြည်

စည်ကားတာကို ငါမလွမ်း။

ဧရာဝတီ

ဒုဋ္ဌဝတီ

စေတီပုထိုး

နေခြည်ထိုးဦးခိုက်

ညအမှောင်တိုက်
လရောင်ရိုက် ရှုခင်း
ဖန်ဆင်းအမျိုးမျိုး
ငါ့စိတ်ကိုမလှုပ်နှိုးနိုင်။

အလင်္ကာ
အစဉ်အလာ
ရှင်မဟာရဩာရ အစ
ပဒေသရာဇာ အလယ်
အချုပ်တန်းဆရာဖေ အဆုံး
ရှေးစာပန်းတစ်ကုံးကပါပဲ။

ကြည်အောင်
နီမောင်(အင်းဝ)
ကဗျာကောင်းကင်ပေါ်က
ကြယ်နှစ်ပွင့်
ကြွေလွင့်ခဲ့ပြီ။

ကိုလေး (အင်းဝဂုဏ်ရည်)

သက်တော်ရှည်ကဗျာဆရာနဲ့
မျိုးဆက်သစ်ကဗျာဆရာများကို
ငါ... လေးစားမိပါရဲ့ ။

၈၈၈ မှာ

အင်းဝပျက်ခဲ့တယ်
သမိုင်းခေတ်အဆက်ဆက်
ဘယ်လိုဖျက်ဖျက်
ဘယ်သူဖျက်ဖျက်
မပျက်ခဲ့တာကတော့
အင်းဝ ကဗျာတိုင်းပြည်ပါပဲ။

အင်းဝကအပြန်
မုန်တိုင်းထန်ပဲ့တင်
ငလျင်တစ်စယိမ်းသလိုရမ်း
အိုကွယ် ငါ့မှာ ဖြင့်
သခင်ဗဟိန်းကိုသာလွမ်း။ ။

မောင်ကြိုးရင့်

အားမငယ်နဲ့ ကောလင်း မင်းအနားမှ ငါတို့ ရှိတယ်

ငါတို့ မိသားစုတစ်ခုလုံး

ရေနစ်နေရပြီ ကောလင်း

မင်းငိုကြွေးနေမှုဟာ ငါ့ငိုကြွေးနေမှုပေါ့

မင်းတို့ မိသားစု ဒုက္ခတွေတနင့်တပိုးသယ်ပိုးနေချိန်မှာ

ငါ့မိသားစုလည်း မင်းတို့ ရဲ့ ဒုက္ခတွေကို

မျှဝေကူပိုးနေချိန်ပေါ့

ငါက မြန်မာပြည်ရဲ့ ဘိတ်(မြိတ်)

မင်းက မြန်မာပြည်ရဲ့ အထက်စစ်ကိုင်း

ငါတို့ ရဲ့ ချစ်ခင်နှစ်သက်မှုဟာ လက်ရည်တစ်ပြင်တည်း

မင်းဆိုးမင်းညစ်တွေရဲ့ သီလပျက်ယွင်းမှုကို

တိုင်းသူပြည်သားတွေ ရင်စည်းခံရုံတဲ့

ရိုင်းစိုင်းတဲ့ သမိုင်းမှာ တင်ခဲ့တဲ့ စာ

ကမ္ဘာမြေကြီးနဲ့ တောအုပ်တွေကို သစ္စာဖောက်မှုဟာ

မိုးကောင်းကင်နဲ့ ပင်လယ်ကို သစ္စာဖောက်မှုဖြစ်တယ်

မင်းတစ်ယောက်တည်း ဒုက္ခရောက်တာမဟုတ်ပါဘူး
ငါတို့ တစ်နိုင်ငံလုံးရေနှစ်နေရတာပါ ကောလင်း
ဘယ်တော့မှ မငိုကြွေးပါနဲ့ ကောလင်း
ကံကံရဲ့ အကျိုးဆိုတာ ရှိပါတယ်
ဝဋ်ကြွေးဆိုတာ တွားပြေးလို့ လွတ်ရိုးလားကွဲ့
မင်းရဲ့ မျက်ရည်တွေကို သုတ်ပေးဖို့
ပြန်လည်ထူထောင်ရေးတွေလုပ်ဖို့
နှလုံးသွေးတွေနဲ့ အရောက်လာခဲ့ပြီ ကောလင်း။ ။

နရီမြိတ်
၂၀၁၅၊ ဇူလိုင်၊ ၂၇ ရက်

ညကိုငေးကြည့်တော့လည်း
ဒီကဗျာက အင်ဆူရောင်

မြူတွေထဲ
မျှော်လင့်ခြင်းနဲ့ ဆွဲထားတဲ့
ပန်းချီကားလေး
ရစ်ခွေတစ်ကိုယ်။

ပန်းပွင့်လေးတွေနဲ့ စကားပြောတယ်
တိမ်ခိုးမင်ရည်ခြယ်
ပြိုမှာ လေလား မိုးရယ်တဲ့ ။

တိမ်မှုန်မပူးပါဘဲ
အနောက်တောင်ဆီက မည်းလေနိုး
စံပယ်ကို ပျိုးမိတယ်
နှလုံးသားကို ကိုးမိတယ်။

စိုးပူခဲ့ရသူ
ကလူသလို မြူသလို မိုးသက်လေနှုန့်
တကယ့်ဘဝက
မိုးမှောင်ကျခဲ့ပြီးသား ညရယ်ပါ။
ရွှေဝါရင်ကပ်ထားရတဲ့ ရာသီ
ရွက်ခြောက်တွေ ရယ်သံလည်း
လှောင်သလို ထင်မိ
ဥဩဟာ
ကိုယ့်ကိုမှ တည့်တည့်

ကြည့်နေခဲ့သလား။

ညွန့်သန်စိမ်းမြ

ဘယ်တော့မှ ရောက်မလာတော့မယ့်

ကမ္ဘာ

အလွမ်းမှာ

ဆံ့ရွက်ဖြူညောင်း

နွေကန္တာဟာ

ညနေ မစောင်းတတ်ဘူး။ ။

မောင်နိုင်လင်း(ကောလင်း)
